

Bibiheybət ziyarətqah kompleksinin din xadimləri ilə görüş olub

Avqustun 7-də Dini Qurumlarla İş üzrə Dövlət Komitəsinin sədri Ramin Məmmədov Bibiheybət ziyarətqah kompleksini ziyarət edib, burada fəaliyyət göstərən din xadimləri ilə görüşüb.

Komitədən AZƏRTAC-a bildiriblər ki, Ramin Məmmədov din xadimləri ilə görüşdə ölkəmizdəki nümunəvi həmrəylik və mənəvi vəhdət mühitinin, dinə dövlət dəstəyinin Ümummilli Lider Heydər Əliyevin dövlət-din münasibətləri konsepsiyasına uyğun olaraq möhkəmləndiyindən danışib, bu siyasətin Prezident İlham Əliyev tərəfindən uğurla davam etdirildiyini vurğulayıb.

Komitə sədri Ümummilli Lider Heydər Əliyevin məscidinin yenidən tikilməsi ilə bağlı



təşəbbüsünü, həmçinin Prezident İlham Əliyevin və Birinci vitse-prezident, Heydər Əliyev Fondunun prezidenti Mehriban Əliyevanın dinə, dini-tarixi abidələrin qorunub-saxlanılmasına xüsusi diqqət və qayğısı sayəsində Bibiheybət ziyarətqah kompleksinin genişləndirilməsi, həmçinin yenidən qurulmasını dövlətin dinə qayğısının bariz nümunəsi olduğunu deyib.

Ölkəmizdə dövlət-din münasibətlərinin inkişafı istiqamətində görülən işlərdən bəhs edən R.Məmmədov din xadimlərinə tövsiyələrini çatdırıb, xalqımıza xas milli birlik əhəmətlərinin, mənəvi dəyərlərin təbliğində onları daha fəal iştirak etməyə çağırıb.

Görüşdə din xadimlərinin təklifləri dinlənilib, dini sahə ilə bağlı gələcəkdə görüləcək işlərə dair fikir mübadiləsi aparılıb.